

Qronfla u Sardnella

(HRAFA)

Darba waħda fi ġnien kbir u sabiħ Qronfla inżertat miżru-
għa hdejn Sardnella, xiha ta' bosta snin. Il-Qronfla kibret,
tellgħat il-blanzuni u nfethet f'ward minn l-isbaħ.

Hekk kif dina lemħet lis-sardnella hdejha, hija wkoll
mimlija bil-ward, hasset għafsa ġo qalbha, u xtaqet tagħlibha;
għalhekk daret lejha u qaltilha:—

—Dan għala ġejt hdejja? Jaqaw biex bil-fwieħa li qegħda
toħroġ minn ġo fija titaxxaq; jew biex in-nies meta jgħaddu
minu hawn u jxommuha jaħsbu li ġejja minnek u ifaħħruk?”

Is-Sardnella għall-ewwel ħassitha ġewwa u bkiet bil-moħbi;
izda wara ftit weġbitha:—

“Jiena ili hawnhekk bosta snin dejjem mimlija bil-ward,
insebbah dan il-ġnien, bil-ġmiel tal-lwien tiegħi, fl-eshen
tas-sajf u fl-eqqel tax-xitwa. Inti ġejt hdejja u mbux jien
ġejt hdejtk. Izda kif nista' nara jien naf il-għala ġejt hdejja:
biex tinħeba qalb il-mijiet ta' ward u weraq tiegħi u hekk
l-ebda bniedem ma jinduna bik u jiġi jaqtak u joqtlok.”

Kif is-Sardnella qalet dawn il-kelmiet, għadda minn dik
in-naħa tal-ġnien, raġel; xamm riħa ta' qronfol, ħares, fittex,
raha x-xitla kburiya fl-aqwa tagħha u qatgħalha il-ward kollu.

L-imsejkna qronfla bkiet bil-għali u bl-uġiġħ!

Il-fwieħa li ftaħret bija kienet il-ħitja ta' mewtha.